



கழகத் தலைவர், தமிழ்நாடு முதலமைச்சர் அவர்களின் ஆணைக்கிணங்க, தமிழர் திருநாளாம் பொங்கல் பண்டிகையை கொண்டாடும் விதமாகவும், கழக இளந்தலைவர் தமிழ்நாடு துணை முதலமைச்சர் அவர்கள் பிறந்த நாளை கொண்டாடும் விதமாகவும், புதுக்கோட்டை சட்டமன்ற உறுப்பினர் பாக்டர் வை.முத்துராஜா ஏற்பாட்டில், புதுக்கோட்டை வடக்கு மாவட்டக் கழகச் செயலாளர் கே.கே.செல்லப்பாண்டியன் தலைமையில் போட்டிகள் நடைபெறும் மாபெரும் மாநில அளவிலான இறகு பந்து போட்டியினை இயற்கை வளங்கள் துறை அமைச்சர் எஸ். ரகுபதி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் ஆகியோர் போட்டமைத் துவக்கி வைத்தனர். இந்நிகழ்வில் மாநகர மேயர் திலகவதி செந்தில், மாநகர துணை மேயர் எம்.லியாக்கத்தாலி, முன்னாள் மாநிலங்களவை உறுப்பினர் எம்.எம்.அப்துல்லா, த.சந்திரசேகரன், சுப. சரவணன், சு.சண்முகம், மு.க.ராமகிருஷ்ணன், க.நைனா முகம்மது, அனூராதா அறிவுடை நம்பி, வடவாளம் க.செ. மணிமாறன், தங்கதுறை மற்றும் கழக நிர்வாகிகள் கலந்து கொண்டனர்.

**அண்ணாவின் பெயரால் கட்சி நடத்திக் கொண்டிருக்கின்ற**

## எடப்பாடி அக் கட்சியை அடிமை அ.தி.மு.க. போல மாற்றிவிட்டார்!

புதுக்கோட்டை, ஜன. 6 - கழக இளைஞர் அணிச் செயலாளர், துணை முதலமைச்சர் உதயநிதி ஸ்டாலின் அவர்களின் பிறந்த நாள் விழா பொதுக் கூட்டம் புதுக்கோட்டை வடக்கு மாவட்ட செயலாளர் கே.கே.செல்லப்பாண்டியன் தலைமையிலும், புதுக்கோட்டை தெற்கு ஒன்றியச் செயலாளர் மு.க.ராமகிருஷ்ணன் வர வேற்புகரையிலும் நடைபெற்ற பொதுக்கூட்டத்தில் பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன் கலந்து கொண்டு சிறப்புரை யாற்றினார். அப்போது அவர் பேசியதாவது:

இந்தியாவே திரும்பிப் பார்க்கின்ற அளவிற்கு அறிவால் ஆற்றலால் செயல்படுகின்ற இளம் தலைவர் உதயநிதி ஸ்டாலின் அவர்களின் பிறந்தநாளை கொண்டாடிக் கொண்டிருக்கிறோம். இங்கே வந்திருக்கக் கூடிய அயராது உழைப்புக்கு சொந்தக்காரர், அனைவரையும் ஏற்றுக் கொண்டு செயல்பட வேண்டும், அரவணைத்து தட்டிக் கொடுத்து செல்வ வேண்டும் என்கிற வகையில் செயல்படுகின்ற, அமைச்சர் கோவி. செழியன் சிறப்புரையாற்ற வந்துள்ளார்கள்.

எந்தக் கூட்டத்தையும் மாநாடு போல நடத்தக்கூடியவர் ஒன்றிய செயலாளர் ராமகிருஷ்ணன் அவர்கள். நானும் ஒன்றிய



செயலாளர் தான். இருப்பினும் பொறாமைப்படுகிற அளவுக்கு பணிகளை செய்யக்கூடியவர் அவர். இந்தியாவிலேயே முதன் முதலாக ஒரு மாநில கட்சி ஆட்சி பிடித்தது என்று சொன்னால் 67இல் அறிஞர் அண்ணா அவர்கள் முதலமைச்சராக பொறுப்பேற்றது தான். தமிழ்நாடு என பெயர் வைத்தது, சுயமரியாதை திருமணத்தை அங்கீகரித்தது, இரு மொழிக் கொள்கைதான் என செயல்படுத்தியது இவையெல்லாம் இன்றைய அளவிலும் கூட நடைமுறையில் இருந்து கொண்டிருக்கிறது.

ஆனால் அண்ணாவின் பெயரால் கட்சி நடத்திக் கொண்டிருக்கின்ற எடப்பாடி அந்த கட்சியை அடிமை அதிமுக போல மாற்றிவிட்டார். பேரறிஞர் அண்ணா கொண்டு வந்த இரு மொழி கொள்கைதான் என்றும் தமிழ் நாட்டில் இருக்கும் என சொல்லி, மொழி ஆதிக்

**அமைச்சர் சிவ. வீ மெய்யநாதன் பேச்சு!**

கத்தை தடுத்து நிறுத்தி செயல்படுத்திக் கொண்டிருப்பவர் நம்முடைய முதல்வர் தளபதி மு.க. ஸ்டாலின் அவர்கள். ஆனால் பாஜகவுக்கு அடிமையாக, தமிழ்நாட்டிற்கும், மக்களுக்கும் கேடு விளைவிக்கக் கூடிய எந்த ஒரு திட்டத்தை ஒன்றிய பாஜக அரசு கொண்டு வந்தாலும் அதை ஏற்கக் கூடிய ஒரு கட்சி தான் எடப்பாடி தலைமையில் உள்ள கட்சி. இதனை எந்த வகையிலும் மக்கள் ஏற்க மாட்டார்கள்.

இன்றைக்கு ஒரு கோடியே 30 லட்சம் குடும்பத் தலைவர்களுக்கு மாதம் ரூபாய் 1000 வழங்குகின்ற கலைஞர் மகளிர் உரிமை தொகை திட்டத்தை முதலமைச்சர் அவர்கள் செயல்படுத்தி வருகின்றார்கள். தகுதி உள்ள அனைவரையும் அத்திட்டம் சென்று சேர்வதற்காக துணை முதலமைச்சர் அவர்கள் உழைத்துக் கொண்டிருக்கின்றார்கள். அந்த திட்டம் மட்டுமல்ல. விளை யாட்டுத் துறையை பொறுத்தவரையில் தமிழ்நாட்டின் தலைநகராக சென்னையை மாற்றிக் காட்டியவர் நமது துணை முதலமைச்சர் அவர்கள். நான் முதல்வன் என்கிற திட்டத்தை செயல்படுத்தி ஏழை எளிய மானவர்களை உயர் பதவியில் அமர்த்துவதற்காக, தொடர்ந்து பாடுபட்டு

வருபவர் நமது துணை முதலமைச்சர் அவர்கள். அவரைப் பார்த்து மாற்றார் பயப்படுகின்றனர். அந்த அளவிற்கு ஆற்றல் படைத்தவர். நான்கரை ஆண்டு காலம் அவருடன் பணி செய்கின்ற வாய்ப்பு எங்களைப் போன்றவர்களுக்கு கிடைத்துள்ளது. திருவண்ணாமலை இளைஞர் அணி மண்டல மாநாட்டை சிறப்பாக நடத்தியவர். இளைய பெரியார் என அவருக்கு பட்டம் சூட்டினோம். இளைய தலைமுறையினரை, தமிழ்நாட்டின் இளைஞர்களை, ஆற்றல் மிக்கவர்களாக மாற்றுவதற்கு அயராது பாடுபட்டுக் கொண்டிருக்கிறார்கள். புதிய ஆற்றலுடன் செயல்பட்டுக் கொண்டிருக்கிறார்கள். அவரது இலக்கு தனிப்பட்ட இலக்கு அல்ல. தமிழ் சமுதாயத்தின் ஒட்டுமொத்த லட்சியம் தான். அதிகார சிம்மாசனத்தில் அமரவில்லை. மக்களின் அன்பால் அமைந்த பீடத்தில் அமர்த்தவர். அவர் கட்டளை இருப்பவர் அல்ல. அன்போடு வழி நடத்துகின்றவர் என்கிற பெயரை பெற்று இருக்கிறார்கள். ஒட்டுமொத்த மக்களும் முதலமைச்சர் அவர்களுக்கும், துணை முதலமைச்சர் அவர்களுக்கும், துணை நிற்க வேண்டும். இவ்வாறு அவர் பேசினார்.

**தமிழ் மின் நூலகத்தில்**

## ஜி.டி.நாயுடுவின் சிறப்பு இணையப் பக்கம் தொடக்கம்!

**அமைச்சர் — முனைவர். பழனிவேல் தியாகராஜன் தகவல்!**

சென்னை, ஜன. 6 - தமிழ்நாடு முதலமைச்சர் வழிகாட்டுதலின்படி, ஜி.டி.நாயுடு அவர்களின் ஆவணங்கள் மின்பதிப்பு பக்கம் செய்யப்பட்டு, தமிழ்நாடு தகவல் தொழில் நுட்பவியல் மற்றும் டிஜிட்டல் சேவைகள் துறையின் கீழ் இயங்குவதும் தமிழ் இணையக் கல்விக்கழகத்தின் மின் நூலகத்தில் பதிவேற்றம் செய்யப் பட்டு, “தமிழ்நாட்டு அறிவியலாளர் ஜி.டி. நாயுடு” என்னும் பெயரில் உருவாக்கப்பட்டுள்ள சிறப்பு இணையப் பக்கத்தை (<https://tamildigitalibrary.in/gdn>),

அன்னாரது நினைவு நாளான ஜனவரி 4 இன்று, தமிழ்நாடு தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் பழனிவேல் தியாகராஜன் தொடங்கி வைத்தார்.

பன்முக ஆளுமை ஜி.டி. நாயுடு, அரிய நூல்கள் அடங்கிய பெரிய நூலகம் ஒன்றைப் பராமரித்துவந்தார். அவருடைய தொகுப்பிலிருந்து 30 ஆயிரம் புத்தகங்களை அந்நாளைய கோவை நகரமன்றத்திற்கு அன்பளிப்பாக அளித்துள்ளார். பொதுவிழாக்களில் கலந்துகொண்டபோது,



தம்முடைய உரையைச் சிறுநூலாக அச்சடித்து அறிவியலுக்குக் கொடுப்பது அவரது வழக்கம். அப்படியான அவரது எழுத்துகளையும் சிந்தனைகளையும் தாங்கிய கட்டுரைகள், வாழ்க்கை வரலாறுகள்,

அவர் பதிப்பித்த, அவர் வாசிப்புக்காகச் சேகரித்த நூல்கள், இத்தகன், புகைப்படங்கள் ஆகியவற்றை உள்ளடக்கமாகக் கொண்ட அரும்பெரும் இணையப் பக்கம் இது.

“ஜி.டி.நாயுடுவின் அறிவைச் சமுதாயம் முழு அளவில் பயன்படுத்திக் கொள்ளவில்லை என்றாலும், எதிர்காலத்தில் நம்முடைய சந்ததியருக்கு, அவருடைய கண்டுபிடிப்பும் அறிவும் பெரும் கருவூலங்களாக அமையும்” என அறிஞர் அண்ணா கூறியதைத் தமிழ்நாடு அரசு அவருடைய சிந்தனைகளைக் கருவூலமாக்கி ஓர் அரிய காலப் பேழையை வெளியிட்டு நனவாக்கியுள்ளது.

“தமிழ்நாட்டு அறிவியலாளர் ஜி.டி. நாயுடு” சிறப்பு இணையப் பக்கம் உருவாக்கத்தில் பங்கு வகித்த அலுவலர்கள் ஒவ்வொருவருக்கும் தமிழ்நாடு தகவல் தொழில் நுட்பவியல் மற்றும் டிஜிட்டல் சேவைகள் துறை அமைச்சர் வாழ்த்துகளையும் பாராட்டுகளையும் தெரிவித்துள்ளார்.

அறிவைப் பொதுமை செய்வோம் என்னும் நோக்கத்தில் செயல்படும் தமிழ் மின் நூலகத்தின் இந்தச் சிறப்பு இணையப் பக்கம் தமிழ்கூறும் நல்லுல



முதலமைச்சர் மு.க.ஸ்டாலின் அவர்கள் தமிழ்நாடு அரசு அலுவலர்கள் மற்றும் ஆசிரியர்களின் இருபதாண்டுகாலக் கோரிக்கையினை நிறைவேற்றும் வகையில், பழைய ஓய்வூதிய திட்டத்தின் பலன்களை வழங்கக்கூடிய புதிய திட்டமான தமிழ்நாடு உறுதியளிக்கப்பட்ட ஓய்வூதியத் திட்டத்தை (TAMIL NADU ASSURED PENSION SCHEME TAPS) செயல்படுத்திட ஆணையிட்டதையொட்டி, தமிழ்நாடு துணை முதலமைச்சர் உதயநிதி ஸ்டாலின் அவர்களை நேற்று (4.1.2026) ஜாக்போ-ஜியோ, தமிழ்நாடு ஆசிரியர் முன்னேற்ற சங்கம் உள்ளிட்ட பல்வேறு அமைப்புகளைச் சேர்ந்த நிர்வாகிகள் சந்தித்து நன்றி தெரிவித்த நிகழ்வில், அவர்களுக்கு தமிழ்நாடு துணை முதலமைச்சர் அவர்கள் இனிப்புக்களை ஊட்டி மகிழ்ந்தார்.

**நீண்ட நாள் கோரிக்கையான**

## தமிழ்நாடு அரசு ஊழியர்களின் ஓய்வூதிய அறிவிப்பு!

**முதல்வருக்கு — வைகோ பாராட்டு!**



சென்னை, ஜன. 6 - ம.தி.மு.க. பொதுச் செயலாளர் வைகோ அவர்கள் விடுத்துள்ள அறிக்கை வருமாறு:-

தமிழ்நாடு அரசு அலுவலர்களுக்கு முறையான ஓய்வூதியம் வழங்குவது குறித்து தகுந்த பரிந்துரைகள் வழங்க, அரசு கூடுதல் தலைமைச் செயலர்கள் கீழ் சிங் பேடி தலைமையில் ஒரு குழு அமைக்கப் பட்டது; அந்தக் குழுவால் பரிந்துரை அறிக்கையை அளித்தது.

அதை முழுமையாக ஆராய்ந்து, தமிழ்நாடு அரசு தற்போது சந்தித்து வரும் நெருக்கடியான நிதிச்சூழலில், தமிழக அரசு ஊழியர்கள் மற்றும் ஆசிரியர்களின் நீண்ட

டத்தை அரசு ஊழியர் - ஆசிரியர் கூட்டணி, - ஆசிரியர் சங்கங்களும் தொடக்கப் பள்ளி ஆசிரியர் மன்றம் உட்பட பல்வேறு அரசு ஊழியர் - ஆசிரியர் சங்கங்களின் நிர்வாகிகள் மகிழ்ச்சி தெரிவித்து முதல்வரையும் சந்தித்து நன்றி தெரிவித்தனர்.

தமிழ்நாடு அரசு இயந்திரம் சிறப்பாக இயங்குவதற்கு ஆக்கமும் ஊக்கமும் தரும் வகையில் உறுதி அளிக்கப்பட்ட ஓய்வூதியம் அறிவிப்பு வெளியிட்டுள்ள தமிழ்நாடு முதலமைச்சருக்கு பாராட்டுக் களை தெரிவித்துக் கொள்கிறேன். இவ்வாறு அவர் தெரிவித்துள்ளார்.

**“தமிழ்நாடு உறுதியளிக்கப்பட்ட ஓய்வூதியத் திட்டம்”**

## தமிழ்நாடு அரசு அலுவலர்கள் - ஆசிரியர்கள் வாழ்த்தப் பாராட்டும் வகையில் அமைந்திருக்கிறது!

**பேராசிரியர் கே. எம். காதர் மொகிதீன் அறிக்கை!**



திருச்சி, ஜன. 6 - “தமிழ்நாடு உறுதியளிக்கப்பட்ட ஓய்வூதியத் திட்டம்” தமிழ்நாடு அரசு அலுவலர்கள் மற்றும் ஆசிரியர் சமூகம் ஆகிய இரு சாராரும் வாழ்த்தி வரவேற்றுப் பாராட்டும் வகையில் அமைந்திருக்கிறது என்று இந்திய யூனியன் முஸ்லிம் லீக் கட்சியின் தேசிய தலைவர் பேராசிரியர் கே. எம். காதர் மொகிதீன் 04.01.2026 ஞாயிற்றுக்கிழமை விடுத்துள்ள அறிக்கையில் கூறியதாவது : ஆட்சி இயந்திரம், அரசு அலுவலர்களால் செம்மையாக இயக்கப்படுவதால் தான், நாட்டு மக்கள், பண்பட்ட ஜனநாயக வழித்தடத்தில் அமைதியில் ஆக்கங்கள் உருவாக்க முடிகிறது.

ஆசிரியப் பெருமக்கள், தங்களின் தூய புனிதப் பணிகளால், மக்களின் இதயத்தில் மண்டும் உள் இருணைப் போக்குவதால் தான், பண்பட்ட பாதையில் சமுதாயம் பயணிக்கிறது. இவ்விரு சாரார் சற்றொப்ப 20 ஆண்டு காலமாகச் கோரி வந்த நியாமான கோரிக்கையை ஏற்று, தீர்க்கப்படாமல் தொடர்ந்த சிக்கலைத் தீர்க்கும் உன்னத நோக்கத்தில் திராவிட மாடல் நல்லாட்சி நாயகர் முதலமைச்சர் மு.க. ஸ்டாலின் அவர்களின் அறிவிப்பு வெளிவந்திருக்கிறது. “தமிழ்நாடு உறுதியளிக்கப்பட்ட ஓய்வூதியத் திட்டம்” தமிழ்நாடு அரசு அலுவலர்கள் மற்றும் ஆசிரியர்களின் இருபதாண்டுகாலக் கோரிக்கையினை நிறைவேற்றும் வகையில், பழைய ஓய்வூதிய திட்டத்தின் பலன்களை வழங்கக்கூடிய புதிய திட்டமான தமிழ்நாடு உறுதியளிக்கப்பட்ட ஓய்வூதியத் திட்டத்தை (TAMIL NADU ASSURED PENSION SCHEME TAPS) செயல்படுத்திட ஆணையிட்டதையொட்டி, தமிழ்நாடு துணை முதலமைச்சர் உதயநிதி ஸ்டாலின் அவர்களை நேற்று (4.1.2026) ஜாக்போ-ஜியோ, தமிழ்நாடு ஆசிரியர் முன்னேற்ற சங்கம் உள்ளிட்ட பல்வேறு அமைப்புகளைச் சேர்ந்த நிர்வாகிகள் சந்தித்து நன்றி தெரிவித்த நிகழ்வில், அவர்களுக்கு தமிழ்நாடு துணை முதலமைச்சர் அவர்கள் இனிப்புக்களை ஊட்டி மகிழ்ந்தார்.

நாடு அரசு அலுவலர்கள் மற்றும் ஆசிரியர் சமூகம் ஆகிய இரு சாராரும் வாழ்த்தி வரவேற்றுப் பாராட்டும் வகையில் அமைந்திருக்கிறது. இது நாமும் எல்லோரும் வரவேற்றுப் பாராட்டும் உன்னதமான நற்காரியமாகும்.

நீண்டநாளைய மனக்குமுறலுக்கு முடிவு கட்டி, அரசு அலுவலர்களும் ஆசிரியப் பெருமக்களும் தமது வாழ்க்கைப் பயணத்தைப் புதிய உத்வேகத்துடனும் தொடர வழிகாட்டியிருக்கிறது. தமிழ்நாடுத்திற்கு நேற்றை விட இன்று நல்லதாகவும், இன்றை விட வருங்காலம் மிகவும் நல்லதாகவும் அமையும் என்பதற்கு இத்தகைய நற்காரியங்கள் நற்சாட்சி களாகின்றன.

வாழ்க தமிழ்நாடு! வெல்க திராவிட மாடல் நல்லாட்சி, இன்று போல் என்றும் !.

இவ்வாறு பேராசிரியர் கே.எம்.காதர் மொகிதீன் தனது அறிக்கையில் தெரிவித்துள்ளார்.



தந்தை பெரியாரிடம் அணுக்கமாக இருந்து பணியாற்றியவரும், பேரறிஞர் அண்ணாவின் அன்பைப் பெற்றவரும், தொடக்கத்தில் நண்பராகவும், பின்னர் தலைவராகவும் கலைஞரை ஏற்றுச் செயல்பட்டவர்.

திராவிடர் கழகத்தில் இருந்தபோது இந்தத் திணிப்பை எதிர்த்து ஆறு முறை சிறை சென்றதையும் - தி.மு.க.வில் தம்மை இணைத்துக் கொண்ட பின்னர் கழகம் நடத்திய அறப்போராட்டங்களில் 12 முறை சிறை சென்றதையும் பெருமையாகக் கருதியவர்.

1998ஆம் ஆண்டு தி.மு.க. நடத்திய முப்பெரும் விழாவில் “பெரியார் விருது” வழங்கிச் சிறப்பிக்கப்பட்டவர்.

**தலைமைக் கழகம் தி.மு.க.**